



ଜାହାଜ ଚଳାଚଳ ମନ୍ତ୍ରାଳୟ

# ଜାତୀୟ ଜଳପଥ-1 ର ବିକାଶ ପାଇଁ ବିଶ୍ୱବ୍ୟାଙ୍କର 375 ନିୟୁତ ଡଲାର ରଣ ଅନୁମୋଦନ

Posted On: 21 APR 2017 6:19PM by PIB Bhubaneswar

ଦେଶର ଉଚ୍ଚାଭିଳାଷୀ ଅନ୍ତର୍ଦ୍ଦେଶୀୟ ଜଳପଥ ପ୍ରକଳ୍ପର ବିକାଶ ପାଇଁ ବିଶ୍ୱ ବ୍ୟାଙ୍କ 375 ନିୟୁତ ଡଲାରର ରଣ ଅନୁମୋଦନ କରିଛି । ଜଳମାର୍ଗ ବିକାଶ ପ୍ରକଳ୍ପ ଅଧୀନରେ ଜାତୀୟ ଜଳପଥ-1 (ଗଙ୍ଗାନଦୀ) ପାଇଁ ଏହି ଅର୍ଥ ଖର୍ଚ୍ଚ ହେବ । ବିଶ୍ୱ ବ୍ୟାଙ୍କର ପ୍ରମୁକ୍ତିଗତ ଏବଂ ଆର୍ଥିକ ସହାୟତାରେ ସରକାର ହଳଦିଆରୁ ବାରାଣସୀ (1390 କିଲୋମିଟର) ପର୍ଯ୍ୟନ୍ତ ଜାତୀୟ ଜଳପଥ-1ର ବିକାଶ କରୁଛନ୍ତି । ଏହି କାର୍ଯ୍ୟ ପାଇଁ ମୋଟ 5369 କୋଟି ଟଙ୍କା ଖର୍ଚ୍ଚ ହେବ ବୋଲି ଆକଳନ କରାଯାଇଛି ।

ଏହି ପ୍ରକଳ୍ପ ଅଧୀନରେ 3 ଟି ବହୁମୁଖୀ ଚର୍ମିନାଲ ନିର୍ମିତ ହେବ । ସେଗୁଡ଼ିକ ହେଲା ବାରାଣସୀ (ଉତ୍ତରପ୍ରଦେଶ), ସାହିବଗଞ୍ଜ (ଝାଡ଼ଖଣ୍ଡ) ଏବଂ ହଳଦିଆ (ପଶ୍ଚିମବଙ୍ଗ) । କାକୁଦାତ ଏବଂ ଘାଜିପୁରରେ 2ଟି Inter modal ଚର୍ମିନାଲ ଏବଂ ଫାରଙ୍କାରେ ଏକ ନୂତନ ନାଭିଗେସନ ଲକ୍, ପାଞ୍ଚଟି ରୋଲ୍ ଅନ୍-ରୋଲ୍ ଚର୍ମିନାଲ ଏବଂ ବାରାଣସୀ, ପାଟନା, ଭାଗଲପୁର, ମୁଙ୍ଗେର, କୋଲକାତା, ହଳଦିଆରେ ଜାହାଜ ମରାମତି ଓ ରକ୍ଷଣାବେକ୍ଷଣ କାର୍ଯ୍ୟର ବିକାଶ ମଧ୍ୟ କରାଯିବାକୁ ଲକ୍ଷ୍ୟ ରହିଛି ।

ବାରାଣସୀ ଏବଂ ସାହିବଗଞ୍ଜରେ ହେବାକୁ ଥିବା ବହୁମୁଖୀ ଚର୍ମିନାଲ ଏବଂ ଫାରଙ୍କାର ନାଭିଗେସନ ଲକ୍ ପାଇଁ କାର୍ଯ୍ୟାଦେଶ ଦିଆଯାଇଛି । ହଳଦିଆ ବହୁମୁଖୀ ଚର୍ମିନାଲର ନିର୍ମାଣ କାର୍ଯ୍ୟ ଶୀଘ୍ର ଆରମ୍ଭ ହେବ । ଗତ ଏପ୍ରିଲ 6 ତାରିଖରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ସାହିବଗଞ୍ଜ ବହୁମୁଖୀ ଚର୍ମିନାଲ ପାଇଁ ଭିଡ଼ିପ୍ରସ୍ତର ସ୍ଥାପନ କରିଛନ୍ତି । ବାରାଣସୀର ବହୁମୁଖୀ ଚର୍ମିନାଲ ପାଇଁ କେନ୍ଦ୍ର ସଡ଼କ, ପରିବହନ, ଜାତୀୟ ରାଜମାର୍ଗ ଏବଂ ଜାହାଜ ଚଳାଚଳ ମନ୍ତ୍ରୀ ନୀତିନ ଗଡକରୀ ଭିଡ଼ିପ୍ରସ୍ତର ସ୍ଥାପନ କରିଛନ୍ତି ।

ଏହି ପ୍ରକଳ୍ପ ଦ୍ୱାରା ଦେଶରେ ପ୍ରଥମ ଥର ପାଇଁ ରିଭର ଜନଫର୍ମେସନ ସର୍ଭିସ୍ ସିଷ୍ଟମ ଜାତୀୟ ଜଳପଥ-1 ରେ ପ୍ରତିଷ୍ଠା କରାଯିବ । ଏହାଦ୍ୱାରା ଅନ୍ତର୍ଦ୍ଦେଶୀୟ ଜଳପଥରେ ହେଉଥିବା ଯାତାୟାତ ଏବଂ ପରିବହନ ସୁବ୍ୟବସ୍ଥିତ ହୋଇପାରିବ । କମ୍ ଜଳରେ 2000 ଟନ୍ ପର୍ଯ୍ୟନ୍ତ ମାଲ୍ ନେଇ ଯାତାୟାତ କରିପାରୁଥିବା ଜାହାଜ ନିର୍ମାଣ ପାଇଁ ମଧ୍ୟ ଏହି ପ୍ରକଳ୍ପ ସହାୟତା କରିବ ।

ଜାତୀୟ କ୍ଷେତ୍ରରେ ଗୁରୁତ୍ୱ ବହନ କରୁଥିବା ଜାତୀୟ ଜଳପଥ-1 ଉତ୍ତରପ୍ରଦେଶ, ବିହାର, ଝାଡ଼ଖଣ୍ଡ ଏବଂ ପଶ୍ଚିମବଙ୍ଗ ଦେଇଯାଇଛି । ଏହାଦ୍ୱାରା ଆଲାହାବାଦ, ବାରାଣସୀ, ଘାଜିପୁର, ଭାଗଲପୁର, ପାଟନା, ହାଉଡା, ହଳଦିଆ ଏବଂ କୋଲକାତା ସହରରେ ତଥା ଗଙ୍ଗା ଉପତ୍ୟକାରେ ଥିବା ଶିଳ୍ପାଞ୍ଚଳକୁ ସେବା ମିଳିପାରିବ । ଏହି ଅଞ୍ଚଳରେ ରେଳ ଏବଂ ସଡ଼କ ପଥରେ କାରବାର ଅତ୍ୟନ୍ତ ଭିଡ଼ ହୋଇଯାଇଥିବାରୁ ଜଳପଥ ଏବେ ସୁଗମ ହୋଇପାରିବ । ଯାହାକି ପରିବହନ କ୍ଷେତ୍ରରେ ଏକ ବିକଳ୍ପ ଏବଂ ଆର୍ଥିକ ଦୃଷ୍ଟିକୋଣରୁ ଲାଭଜନକ ।

\*\*\*\*\*

(Release ID: 1488494) Visitor Counter : 2

